

പതിനാലാം കേരള നിയമസഭ

അഞ്ചാം സമ്മേളനം

2017 മെയ് 18, വ്യാഴം

നക്ഷത്രചിഹ്നമിട്ട ചോദ്യങ്ങൾ

**[ആകെ ചോദ്യങ്ങൾ--30]**

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി

വ്യവസായവും സ്പോർട്സും യുവജനകാര്യവും വകുപ്പുമന്ത്രി

വൈദ്യുതി വകുപ്പുമന്ത്രി

സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി

ജില്ലാ വ്യവസായ കേന്ദ്രങ്ങളെ മികവിന്റെ കേന്ദ്രങ്ങളാക്കുന്ന പദ്ധതി

\*481. ശ്രീ. അൻവർ സാദത്ത്

,, റോജി എം. ജോൺ

,, തിരുവഞ്ചൂർ രാധാകൃഷ്ണൻ

,, വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ ജില്ലാ വ്യവസായ കേന്ദ്രങ്ങളെ മികവിന്റെ കേന്ദ്രങ്ങളാക്കുന്നതിനുള്ള പദ്ധതി ഇപ്പോൾ ഏത് ഘട്ടത്തിലാണെന്ന് വിശദമാക്കുമോ;

(ബി) ഓഫീസ് സംവിധാനമുൾപ്പെടെയുള്ള കാര്യങ്ങളിൽ എന്തെല്ലാം പരിഷ്കരണങ്ങളാണ് വരുത്തിയിട്ടുള്ളത്; വ്യക്തമാക്കുമോ;

(സി) പുതിയ സംരംഭങ്ങൾക്ക് എത്ര നാളുകൾക്കുള്ളിൽ ലൈസൻസ് നൽകുവാനാണ് ലക്ഷ്യമിട്ടിട്ടുള്ളത്; വിശദാംശങ്ങൾ എന്തെല്ലാം?

സോഷ്യൽ ടൂറിസം പദ്ധതി

\*482. ഡോ.എം. കെ. മുനീർ

ശ്രീ.എം.ഉമ്മർ

,, പി.കെ.അബ്ദു റബ്ബ്

,, പി.ബി. അബ്ദുൽ റസ്സാക്ക് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും

ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സോഷ്യൽ ടൂറിസം പദ്ധതിയുടെ നിലവിലെ പുരോഗതി വിലയിരുത്തിയിട്ടുണ്ടോ; വിശദമാക്കുമോ;
- (ബി) പ്രസ്തുത പദ്ധതിയിൽ, അന്യംനിന്നുപോകുന്നതും അവഗണിക്കപ്പെടുന്നതുമായ തനതു കലാരൂപങ്ങളെ തിരഞ്ഞെടുക്കുന്നതിന്റെ മാനദണ്ഡങ്ങൾ എന്തെല്ലാമെന്ന് വിശദമാക്കുമോ;
- (സി) സോഷ്യൽ ടൂറിസം പദ്ധതിയുടെ നടത്തിപ്പിനായി ഈ സർക്കാർ സ്വീകരിച്ച നടപടികൾ എന്തെല്ലാമെന്ന് വിശദമാക്കുമോ?

ശബരിമല മാസ്റ്റർ പ്ലാനിന്റെ ഭാഗമായി നടത്തിയിട്ടുള്ള പ്രവർത്തനങ്ങൾ

\*483. ശ്രീ.രാജു എബ്രഹാം

„ എൻ. വിജയൻ പിള്ള

„ ആർ. രാജേഷ്

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ശബരിമല മാസ്റ്റർ പ്ലാനിന്റെ ഭാഗമായി നടത്തിയിട്ടുള്ള പ്രവർത്തനങ്ങൾ എന്തെല്ലാമാണ്;
- (ബി) സന്നിധാനത്തെ മാലിന്യ സംസ്കരണ പ്ലാന്റ് സ്ഥാപിച്ചതെന്നാണ്; കരാറുകാർ ആരാണ്; പ്ലാന്റ് സ്ഥാപിച്ചതിന് നാളിതുവരെ എത്ര രൂപ കരാറുകാർക്ക് നൽകി;
- (സി) പ്ലാന്റ് സ്ഥാപിതമായതിനുശേഷം തൃപ്തികരമായ രീതിയിൽ പ്രവർത്തിക്കാത്തതിനാൽ, പ്ലാന്റിന്റെ ശരിയായ പ്രയോജനം ലഭിക്കാത്ത സാഹചര്യമുണ്ടോ; എങ്കിൽ ഇതിന്റെ കാരണങ്ങൾ എന്താണ്;
- (ഡി) പ്ലാന്റ് സ്ഥാപിച്ച കരാറുകാർക്കെതിരെ ദേവസ്വം ബോർഡ് നടപടികൾ സ്വീകരിച്ചിട്ടുണ്ടോ; വിശദാംശങ്ങൾ നൽകുമോ?

ജപ്തി നേരിടുന്ന താഴ്വര വരുമാനക്കാർക്കുവേണ്ടി കടാശ്വാസ പദ്ധതി

\*484. ശ്രീ.വി.ഡി.സതീശൻ

„ ഹൈബി ഇറാൻ

„ കെ.സി.ജോസഫ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ജപ്തി നേരിടുന്ന താഴ്വര വരുമാനക്കാർക്കുവേണ്ടി ധനകാര്യ വകുപ്പ് നോഡൽ ഏജൻസിയായി കടാശ്വാസ പദ്ധതി രൂപീകരിച്ചിട്ടുണ്ടോ; വിശദമാക്കുമോ;
- (ബി) പ്രസ്തുത പദ്ധതിയുടെ വിശദാംശങ്ങൾ എന്തെല്ലാമാണ്;
- (സി) പ്രസ്തുത പദ്ധതി പ്രകാരം എത്ര കുടുംബങ്ങൾക്കാണ് ആനുകൂല്യം ലഭിച്ചത്; വിശദമാക്കുമോ;
- (ഡി) ഏതെല്ലാം വായ്പകളാണ് പ്രസ്തുത പദ്ധതിയിൽ ഉൾപ്പെടുത്താത്തതെന്ന് വിശദമാക്കുമോ;

(ഇ) പ്രസ്തുത വായ്പകൾ കൂടി പദ്ധതിയിൽ ഉൾപ്പെടുത്തുമോയെന്ന് വ്യക്തമാക്കുമോ?

കയർ വ്യവസായം പ്രോത്സാഹിപ്പിക്കാൻ നടപടി

\*485. ശ്രീ.കെ. ദാസൻ

,, കെ.സുരേഷ് കുറുപ്പ്

,, എം. നൗഷാദ്

,, വി. ജോയി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) പരമ്പരാഗത കയർ വ്യവസായം പ്രോത്സാഹിപ്പിക്കാൻ എന്തൊക്കെ നടപടികളാണ് സ്വീകരിച്ചിരിക്കുന്നത്; പ്ലാസ്റ്റിക്സിന്റെ ഉപയോഗം കുറയ്ക്കാൻ ഇത്തരം നടപടികൾ കൊണ്ട് കഴിഞ്ഞിട്ടുണ്ടോ;
- (ബി) സർക്കാർ ഓഫീസുകളിലും പൊതുമേഖലാ സ്ഥാപനങ്ങളിലും കയർ ഉൽപ്പന്നങ്ങൾ ഉപയോഗിക്കാൻ നിർദ്ദേശം നൽകിയിട്ടുണ്ടോ;
- (സി) കയർ ഉൽപ്പന്നങ്ങളുടെ വിപണനത്തിന് ഇപ്പോൾ എന്തൊക്കെ മാർഗ്ഗങ്ങളാണ് സ്വീകരിച്ചിട്ടുള്ളത്; വിപണനം വ്യാപകമാക്കാൻ എന്ത് നടപടി സ്വീകരിക്കാനാണ് ഉദ്ദേശിക്കുന്നത്;
- (ഡി) ഈ മേഖലയിൽ പണിയെടുക്കുന്നവർക്ക് നൽകിവരുന്ന സഹായങ്ങൾ എന്തൊക്കെയാണ്; ഇത് പരിഷ്കരിക്കാൻ ഉദ്ദേശിക്കുന്നുണ്ടോ; വിശദാംശങ്ങൾ വ്യക്തമാക്കാമോ?

പാറ ഉല്പന്നങ്ങളുടെ അമിത വിലവർദ്ധന

\*486. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) ക്രഷർ ഉടമസ്ഥർ യാതൊരു മാനദണ്ഡവും പാലിക്കാതെ പാറയ്ക്കും പാറ ഉല്പന്നങ്ങൾക്കും അമിത വില ഈടാക്കുന്നതായി ശ്രദ്ധയിൽപ്പെട്ടിട്ടുണ്ടോ;
- (ബി) പ്രസ്തുത വിഷയത്തെ സംബന്ധിച്ച് എത്ര പരാതികൾ ഈ സർക്കാരിന് ലഭിച്ചിട്ടുണ്ട്; വിശദാംശങ്ങൾ വെളിപ്പെടുത്തുമോ;
- (സി) വിവിധ ഇനം പാറ ഉല്പന്നങ്ങളുടെ വില ഏകീകരിക്കാൻ നടപടി സ്വീകരിക്കുമോ;
- (ഡി) അമിത വിലവർദ്ധന മൂലം വിവിധ സർക്കാർ ഭവന പദ്ധതികൾ തകിടം മറിഞ്ഞിരിക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ഇ) നിലവിൽ നടന്നുകൊണ്ടിരിക്കുന്ന റോഡുകളുടെ നവീകരണത്തെ ഈ വില വർദ്ധനവ് വളരെയധികം ബാധിക്കുന്നതുമൂലം പല സ്ഥലങ്ങളിലും റോഡ് പണിതന്നെ നിർത്തിവെച്ചിരിക്കുന്ന അവസ്ഥ ശ്രദ്ധയിൽപ്പെട്ടിട്ടുണ്ടോ;
- (എഫ്) ക്വാറി ഉടമകളെ വിളിച്ച് ഒരു ചർച്ചയിലൂടെ അടിയന്തരമായി ഇതിന് പരിഹാരം കാണാൻ നടപടി സ്വീകരിക്കുമോ?

പൊതുമേഖല വ്യവസായ സ്ഥാപനങ്ങളിലെ പുനഃസംഘടന-നവീകരണ പ്രവർത്തനങ്ങൾ

\*487. ശ്രീ.കെ.ജെ. മാക്സി

,, ബി.സത്യൻ

,, എ.എം. ആരിഫ്

,, ജെയിംസ് മാത്യു : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം പൊതുമേഖലാ സ്ഥാപനങ്ങളിലെ നിർമ്മാണ സംവിധാനങ്ങളെയും അവയിൽ ഉപയോഗിക്കുന്ന സാങ്കേതിക വിദ്യകളെയും കുറിച്ച് അവലോകനം ചെയ്തിരുന്നോ; എങ്കിൽ ഇതിന്റെ അടിസ്ഥാനത്തിൽ സ്വീകരിച്ച പുനഃസംഘടന-നവീകരണ പ്രവർത്തനങ്ങൾ എന്തെല്ലാമാണ്;
- (ബി) മുൻ സർക്കാരിന്റെ കാലയളവിൽ പൊതുമേഖലാ വ്യവസായ സ്ഥാപനങ്ങൾ നേരിട്ടതായി പറയപ്പെടുന്ന വ്യവസായ മാന്ദ്യം പരിഹരിക്കാനായി എന്തെല്ലാം പ്രവർത്തനങ്ങൾ നടത്തിയിട്ടുണ്ട്;
- (സി) ഇത്തരം പ്രവർത്തനങ്ങളുടെ ഫലമായി ഏതെല്ലാം സ്ഥാപനങ്ങൾ ലാഭകരമാക്കാൻ സാധ്യമായിട്ടുണ്ടെന്ന് അറിയിക്കാമോ?

സഹകരണ പ്രസ്ഥാനത്തെ സാമ്പത്തിക വളർച്ചയ്ക്ക് പ്രയോജനപ്പെടുത്താൻ പദ്ധതി

\*488. ശ്രീ.പി.ടി. തോമസ്

,, കെ.മുരളീധരൻ

,, ഐ.സി.ബാലകൃഷ്ണൻ

,, അടൂർ പ്രകാശ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സഹകരണ പ്രസ്ഥാനത്തെ സംസ്ഥാനത്തിന്റെ സാമ്പത്തിക വികസനമുൾപ്പെടെയുള്ള വളർച്ചയ്ക്ക് പ്രയോജനപ്പെടുത്താൻ ഉദ്ദേശിക്കുന്നുണ്ടോ; എങ്കിൽ വിശദാംശം വെളിപ്പെടുത്തുമോ;
- (ബി) ഇതിനായി എന്തെല്ലാം പദ്ധതികളാണ് ഈ സർക്കാർ ആവിഷ്കരിച്ച് നടപ്പിലാക്കിയതെന്ന് വിശദമാക്കുമോ;
- (സി) വിവിധ സഹകരണ സ്ഥാപനങ്ങളെ ഇതിനുവേണ്ടി എങ്ങനെയാണ് പ്രയോജനപ്പെടുത്താൻ ഉദ്ദേശിക്കുന്നത് എന്ന് വ്യക്തമാക്കുമോ?

ലോകനിലവാരത്തിലുള്ള താരങ്ങളെ വാർത്തെടുക്കുന്നതിനുള്ള പദ്ധതി

\*489. ശ്രീ.യു. ആർ. പ്രദീപ്

,, ജോൺ ഫെർണാണ്ടസ്

„ വി. കെ. സി. മമ്മത് കോയ

„ ഐ.ബി. സതീഷ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ കായികമേഖലയ്ക്ക് കുതിപ്പേകുന്നതിനും ലോകനിലവാരത്തിലുള്ള താരങ്ങളെ വാർത്തെടുക്കുന്നതിനുമായി പദ്ധതി ആവിഷ്കരിച്ചിട്ടുണ്ടെങ്കിൽ അതിന്റെ വിശദാംശം അറിയിക്കുമോ;
- (ബി) 'യോഗ ഫോർ ഓൾ, പ്ലേ ഫോർ ഹെൽത്ത്' തുടങ്ങിയ പദ്ധതികൾ ഈ ലക്ഷ്യത്തിനായി എത്രമാത്രം പ്രയോജനപ്രദമാകുമെന്നും ഇവ നടപ്പിലാക്കിയിട്ടുണ്ടോയെന്നും അറിയിക്കുമോ;
- (സി) കായിക വികസനത്തിന്റെ ഭാഗമായി എല്ലാ പഞ്ചായത്തിലും മിനിസ്റ്റേഡിയം നിർമ്മിക്കുമെന്ന പ്രഖ്യാപനത്തിന്റെ അടിസ്ഥാനത്തിൽ ഇതുവരെ നടന്ന പ്രവർത്തനങ്ങൾ അറിയിക്കുമോ?

പതിനാലാം ധനകാര്യ കമ്മീഷന്റെ ശുപാർശകൾ

\*490. ശ്രീ.കെ. ബാബു

„ എസ്.ശർമ്മ

„ എ. എൻ. ഷംസീർ

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) കുടിവെള്ളം, വൈദ്യുതി, റോഡ്-റെയിൽ ഗതാഗതം തുടങ്ങിയ പൊതു അവശ്യസേവനങ്ങൾക്കുള്ള ചാർജിന്റെ നിരക്ക് സംബന്ധിച്ച പതിനാലാം ധനകാര്യ കമ്മീഷന്റെ ശുപാർശകൾ വ്യക്തമാക്കാമോ;
- (ബി) കേന്ദ്രസർക്കാർ ഏർപ്പെടുത്തിയ റെയിൽവെ താരിഫ് അതോറിറ്റി പോലെ വിവിധ താരിഫ് അതോറിറ്റികൾക്ക് സേവനത്തിനുള്ള വിലനിർണ്ണയാധികാരം നൽകുന്നത്, പാവപ്പെട്ടവർക്ക് സംരക്ഷണം നൽകേണ്ട സർക്കാരിന്റെ ഭരണാധികാരം ദുർബലപ്പെടുത്താനുള്ള സാധ്യത പരിശോധിച്ചിട്ടുണ്ടോ; ഇക്കാര്യത്തിൽ കേന്ദ്ര സർക്കാരിനോട് സംസ്ഥാനത്തിന്റെ നിലപാട് മുൻ സർക്കാർ വ്യക്തമാക്കിയിട്ടുണ്ടോ;
- (സി) പൊതുമേഖലാ സ്ഥാപനങ്ങൾ സംബന്ധിച്ച് പതിനാലാം ധനകാര്യ കമ്മീഷന്റെ ശുപാർശകൾ എന്തെല്ലാമാണ്?

സഹകരണ മേഖലയിൽ റിസ്ക് ഫണ്ട് പദ്ധതി

\*491. ശ്രീ.മുഹമ്മദ് മുഹസിൻ പി.

„ ചിറ്റയം ഗോപകുമാർ

ശ്രീമതി ഗീതാ ഗോപി

ശ്രീ.ആർ. രാമചന്ദ്രൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സഹകരണ മേഖലയിൽ റിസ്ക് ഫണ്ട് പദ്ധതി നടപ്പാക്കിയിട്ടുണ്ടോ; എങ്കിൽ ലോണെടുത്ത അംഗത്തിൽ നിന്നും റിസ്ക് ഫണ്ട് പിടിച്ചിട്ടും തുക കേരള സഹകരണ വികസന ക്ഷേമനിധി ബോർഡിൽ അടക്കാത്തത് കാരണം ആനുകൂല്യം നിഷേധിച്ചതായുള്ള പരാതികൾ ശ്രദ്ധയിൽപ്പെട്ടിട്ടുണ്ടോ;
- (ബി) വായ്പക്കാരന്റേതല്ലാത്ത കാരണത്താൽ റിസ്ക് ഫണ്ട് ആനുകൂല്യം നഷ്ടപ്പെട്ടാൽ സഹകരണ സംഘത്തിനെതിരെ എന്ത് നടപടി സ്വീകരിക്കുമെന്ന് വ്യക്തമാക്കുമോ?

ഏകീകൃത ദേവസ്വം റിക്രൂട്ട്മെന്റ് ബോർഡ് വഴി നിയമന പ്രക്രിയ

\*492. ശ്രീ. ഇ. പി. ജയരാജൻ

,, ഡി. കെ. മുരളി

ശ്രീമതി യു. പ്രതിഭ ഹരി

ശ്രീ. എസ്. രാജേന്ദ്രൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ഏകീകൃത ദേവസ്വം റിക്രൂട്ട്മെന്റ് ബോർഡ് വഴി, പരമ്പരാഗതേതര തസ്തികകളിലേയ്ക്കുള്ള നിയമനം സമയബന്ധിതമായി നടക്കുന്നുണ്ടോ; ഇല്ലെങ്കിൽ നിയമന പ്രക്രിയ ത്വരിതപ്പെടുത്താനാവശ്യമായ നിർദ്ദേശം നൽകുമോ;
- (ബി) തിരുവിതാംകൂർ ദേവസ്വം ബോർഡിൽ ദേവസ്വം കമ്മീഷണർ ഉൾപ്പെടെയുള്ള വിവിധ തസ്തികകളിലേക്ക് വഴിവിട്ട നിയമനത്തിന് നീക്കം നടത്തുന്നുവെന്ന വാർത്തയുടെ അടിസ്ഥാനത്തിൽ, അക്കാദ്യത്തെക്കുറിച്ച് പരിശോധന നടത്തിയിരുന്നോ;
- (സി) പരമ്പരാഗത തസ്തികകൾ ഉൾപ്പെടെയുള്ളവ, പുറംകരാർ വ്യവസ്ഥയിൽ നികത്താൻ തിരുവിതാംകൂർ ദേവസ്വം ബോർഡ് നീക്കം നടത്തുന്നുവെന്ന വാർത്ത ശ്രദ്ധയിൽപ്പെട്ടിരുന്നോ; ഇതേക്കുറിച്ച് അന്വേഷണം നടത്തിയിട്ടുണ്ടെങ്കിൽ വിശദാംശം അറിയിക്കാമോ?

ഊർജ്ജ വികസന പദ്ധതികൾ

\*493. ശ്രീ. മുരളി പെരുനെല്ലി

,, ജോർജ് എം. തോമസ്

,, വി. അബ്ദുറഹിമാൻ

,, പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) പുന:സംഘടിപ്പിച്ച ത്വരിത ഊർജ്ജ വികസന നവീകരണ പദ്ധതി പ്രകാരം നടപ്പിലാക്കുന്ന പ്രവർത്തനങ്ങൾ എന്തെല്ലാമാണ്; പദ്ധതിയുടെ പുരോഗതി അറിയിക്കാമോ; ഇതുവഴി ഊർജ്ജ വിതരണ മേഖലയിൽ ലക്ഷ്യമിടുന്ന നേട്ടങ്ങൾ എന്തെല്ലാമാണ്;
- (ബി) പദ്ധതിക്ക് എത്ര ചെലവ് വരുമെന്നാണ് കണക്കാക്കിയിരിക്കുന്നതെന്നും കേന്ദ്ര സർക്കാരിൽ നിന്ന് ഇതിനായി സാമ്പത്തിക സഹായം ലഭിച്ചിട്ടുണ്ടോ എന്നും അറിയിക്കാമോ;

(സി) നഗരപ്രദേശങ്ങളിലെ ഊർജ്ജവിതരണം ശക്തിപ്പെടുത്തുന്നതിനായി ആവിഷ്കരിച്ച സംയോജിത ഊർജ്ജ വികസന പദ്ധതിയുടെ വിശദാംശവും പുരോഗതിയും അറിയിക്കാമോ?

ജെൻറർ ആൻഡ് ചൈൽഡ് ബജറ്റ്

\*494. ശ്രീ.കെ. കെ. രാമചന്ദ്രൻ നായർ

ശ്രീമതി.പി. അയിഷാ പോറ്റി

ശ്രീ.ഒ. ആർ. കേള

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) വനിതാ അനുഭാവ-ബാല അനുഭാവ ബജറ്റ് (ജെൻറർ ആൻഡ് ചൈൽഡ് ബജറ്റ്) എന്നതു വഴി ലക്ഷ്യമാക്കുന്നതെന്തെന്ന് വിശദമാക്കാമോ;

(ബി) വനിതാ ശാക്തീകരണത്തിനും ബാലക്ഷേമത്തിനും പ്രത്യേകമായി ആവിഷ്കരിച്ചിട്ടുള്ള മുഖ്യപദ്ധതികൾ ഏതെല്ലാമാണ്;

(സി) വനിതകളുടെയും കുട്ടികളുടെയും ക്ഷേമത്തിന് ഊന്നൽ നൽകുന്നതിനോടൊപ്പം അവരുടെ സുരക്ഷിതത്വത്തിനായി പ്രത്യേക പദ്ധതികൾ ആവിഷ്കരിച്ചിട്ടുണ്ടെങ്കിൽ അവയുടെ വിശദാംശം നൽകാമോ?

വസ്തുഗ്രാമം പദ്ധതി

\*495. ശ്രീ.ഐ.സി.ബാലകൃഷ്ണൻ

,, അന്റപ് ജേക്കബ്

,, അനിൽ അക്കര

,, തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

(എ) വസ്തുഗ്രാമം പദ്ധതി ഇപ്പോൾ ഏത് ഘട്ടത്തിലാണ്; പദ്ധതിയനുസരിച്ച് ഏതെല്ലാം ജില്ലകളിലാണ് വസ്തുഗ്രാമങ്ങൾ തുടങ്ങിയതെന്നും എന്തെല്ലാം പരിശീലന പരിപാടികളാണ് തൊഴിലാളികൾക്ക് നൽകിയതെന്നും അറിയിക്കാമോ;

(ബി) പരമ്പരാഗത മേഖലയിൽ പുത്തനംണൂർവ് സൃഷ്ടിക്കാൻ ഈ പദ്ധതിക്ക് കഴിഞ്ഞിട്ടുണ്ടോ എന്ന് വിലയിരുത്തിയിട്ടുണ്ടോ; വിശദമാക്കാമോ?

ഉപഭോക്താക്കളെ വൈദ്യുതി ഉൽപാദകരാക്കി മാറ്റുവാൻ സൗരഗൃഹ പദ്ധതി

\*496. പ്രൊഫ.കെ.യു. അരുണൻ

ശ്രീ.എ. എൻ. ഷംസീർ

„ എസ്.ശർമ്മ

ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് അനേകത്ത് നടപ്പിലാക്കി വരുന്ന സൗരഗൃഹ പദ്ധതിയുടെ കാര്യക്ഷമത, ഉൽപാദനക്ഷമത, ഈടുനിൽപ്പ് എന്നിവ സംബന്ധിച്ച് സർക്കാർ അവലോകനം നടത്തിയിട്ടുണ്ടോ; എങ്കിൽ വിശദാംശം വെളിപ്പെടുത്തുമോ;
- (ബി) പ്രസ്തുത പദ്ധതി വഴി ഉപഭോക്താക്കളെ വൈദ്യുതി ഉൽപാദകരാക്കി മാറ്റുവാനും ഗാർഹിക വൈദ്യുതി ഉൽപാദനത്തെ പ്രോത്സാഹിപ്പിക്കുന്നതിനും കഴിയുമെന്ന വിലയിരുത്തൽ സർക്കാരിനുണ്ടോ;
- (സി) സൗരോർജ്ജ വിളക്കുകൾ, സൗരോർജ്ജത്താൽ പ്രവർത്തിക്കുന്ന ഗാർഹിക ഉപകരണങ്ങൾ എന്നിവയുടെ ഉൽപാദനവും വിതരണവും വർദ്ധിപ്പിക്കുന്നതിനും വ്യാപിപ്പിക്കുന്നതിനുമുതകുന്ന പദ്ധതികൾ ആസൂത്രണം ചെയ്ത് നടപ്പിലാക്കാൻ ഉദ്ദേശമുണ്ടോ; എങ്കിൽ വിശദാംശം ലഭ്യമാക്കുമോ?

ഊർജ്ജ സംരക്ഷണം പ്രോത്സാഹിപ്പിക്കുന്നതിനുള്ള നടപടികൾ

\*497. ശ്രീ.എം. നൗഷാദ്

„ എ. പ്രദീപ്കുമാർ

„ കെ.വി.അബ്ദുൾ ഖാദർ

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഊർജ്ജകാര്യക്ഷമത വർദ്ധിപ്പിക്കുന്നതിനും ഊർജ്ജ സംരക്ഷണം പ്രോത്സാഹിപ്പിക്കുന്നതിനുമായി എന്തെല്ലാം നടപടികളാണ് എൻജി മാനേജ്മെന്റ് സെന്റർ (ഇ.എം.സി) മുഖേന സ്വീകരിച്ചുവരുന്നത്;
- (ബി) ഇതുമായി ബന്ധപ്പെട്ട് ഗവേഷണം, പരിശീലനം, പ്രദർശനം, ബോധവൽക്കരണം എന്നിവയ്ക്കായി എന്തെല്ലാം നടപടികൾ സ്വീകരിച്ചിട്ടുണ്ട്;
- (സി) ഊർജ്ജസംരക്ഷണ പ്രവർത്തനങ്ങളിൽ വനിതകളുടെ പ്രാതിനിധ്യം ഉറപ്പുവരുത്തുന്നതിനായി പ്രസ്തുത സ്ഥാപനത്തിന്റെ കീഴിൽ ഊർജ്ജ ക്ലിനിക്കുകൾ ആരംഭിച്ചിട്ടുണ്ടോ; എങ്കിൽ വിശദാംശം നൽകുമോ;
- (ഡി) ഇ.എം.സി-യുടെ ആഭിമുഖ്യത്തിൽ വിവിധ മലയോര ജില്ലകളിൽ പൈക്കോ ജലവൈദ്യുത പദ്ധതികൾ പൂർത്തീകരിച്ചിട്ടുണ്ടോ; എങ്കിൽ വിശദാംശം ലഭ്യമാക്കുമോ?

പൊതുമേഖലാ സ്ഥാപനങ്ങളുണ്ടാക്കുന്ന നഷ്ടം കുറയാനിടയാക്കിയ പ്രവർത്തനങ്ങൾ

\*498. ശ്രീ. എൻ .എ.നെല്ലിക്കുന്ന്

„ വി.കെ.ഇബ്രാഹിം കുഞ്ഞ്



„ സി.മമ്മൂട്ടി

„ കെ.എം.ഷാജി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) പൊതുമേഖലാ സ്ഥാപനങ്ങളുണ്ടാക്കുന്ന നഷ്ടത്തിൽ 2016-17 വർഷം കുറവുണ്ടായിട്ടുണ്ടോ; എങ്കിൽ എത്രത്തോളമാണ് കുറവുണ്ടായത് എന്ന് വ്യക്തമാക്കാമോ;
- (ബി) നഷ്ടം കുറയാനിടയാക്കിയ പ്രവർത്തനങ്ങൾ എന്തൊക്കെയായിരുന്നു എന്ന് വിശദമാക്കുമോ;
- (സി) അതേ പ്രവർത്തനരീതികൾ നഷ്ടത്തിൽ പ്രവർത്തിക്കുന്ന മറ്റുള്ള പൊതുമേഖലാസ്ഥാപനങ്ങളിൽ പ്രാവർത്തികമാക്കി നഷ്ടമില്ലാതാക്കാൻ നടപടി സ്വീകരിക്കുമോ?

കായംകുളം നിലയത്തിൽ സോളാർ വൈദ്യുതോല്പാദന പദ്ധതി

\*499. ശ്രീ.എൻ. ഷംസുദ്ദീൻ

„ പി.ഉബൈദുള്ള

„ പി.കെ.ബഷീർ

„ പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കായംകുളം വൈദ്യുതി നിലയം സോളാർ വൈദ്യുതോല്പാദന പദ്ധതി നടപ്പിലാക്കാൻ ആലോചിക്കുന്നുണ്ടോ;
- (ബി) ഏങ്കിൽ ഈ പദ്ധതിയുടെ വിശദവിവരങ്ങൾ സംസ്ഥാന സർക്കാരുമായി പങ്കുവെച്ചിട്ടുണ്ടോ;
- (സി) പരിസ്ഥിതി സൗഹൃദവും ചെലവുകുറഞ്ഞതുമായ ഈ പദ്ധതിയുമായി സഹകരിക്കാൻ വൈദ്യുതി ബോർഡ് തയ്യാറാകുമോ; അതിന് അനുകൂലമായ നടപടി സർക്കാരിന്റെ ഭാഗത്തു നിന്നും ഉണ്ടാകുമോ?

സർക്കാർ ജീവനക്കാർക്കും പെൻഷൻകാർക്കും ആരോഗ്യ ഇൻഷുറൻസ്

\*500. ശ്രീ.എൽദോ എബ്രഹാം

„ മുല്ലക്കര രത്നാകരൻ

„ ആർ. രാമചന്ദ്രൻ

„ ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ ജീവനക്കാർക്കും പെൻഷൻകാർക്കുമുള്ള ആരോഗ്യ ഇൻഷുറൻസ് പദ്ധതി പ്രകാരം, അംഗമാകുന്നതിന് മുമ്പുണ്ടായിരുന്ന രോഗങ്ങൾക്ക് പരിരക്ഷ ലഭിക്കുമോയെന്ന് വ്യക്തമാക്കുമോ;
- (ബി) സ്വകാര്യ ആശുപത്രികളിലെ ഔട്ട്പേഷ്യന്റ് ചികിത്സയ്ക്കും ലാബ് പരിശോധനകൾക്കും പ്രസ്തുത പദ്ധതിയിൽ പണരഹിത ഇൻഷുറൻസ് സംരക്ഷണം ലഭ്യമാക്കുമോയെന്ന് അറിയിക്കാമോ?

സൂക്ഷ്മ-ചെറുകിട-ഇടത്തരം വ്യവസായ മേഖലയിൽ സ്വകാര്യ സംരംഭകരുടെ സജീവ പങ്കാളിത്തം

\*501. ശ്രീ. എൻ. വിജയൻ പിള്ള

„ റ്റി.വി.രാജേഷ്

„ കെ.ഡി. പ്രസേനൻ

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സൂക്ഷ്മ-ചെറുകിട-ഇടത്തരം വ്യവസായ മേഖലയിൽ സ്വകാര്യ സംരംഭകരുടെ സജീവ പങ്കാളിത്തം അനിവാര്യമാണ് എന്നതിന്റെ അടിസ്ഥാനത്തിൽ എന്തെല്ലാം പദ്ധതികളാണ് ആസൂത്രണം ചെയ്തുവരുന്നത്;
- (ബി) ഈ സർക്കാർ അധികാരത്തിൽ വന്നതിനുശേഷം ചെറുകിട വ്യവസായ മേഖലകളിൽ മൂലധന നിക്ഷേപം വർദ്ധിപ്പിക്കുന്നതിന് എന്തെല്ലാം നടപടികളാണ് സ്വീകരിച്ചത്; ഇതു മൂലം കൈവരിച്ച നേട്ടങ്ങൾ എന്തെല്ലാമാണ്;
- (സി) സൂക്ഷ്മ-ചെറുകിട-ഇടത്തരം വ്യവസായങ്ങൾ ആരംഭിക്കുന്നതിന് പുതിയ സംരംഭകരെ ആകർഷിക്കുവാൻ കഴിയുന്ന തരത്തിൽ പദ്ധതികൾ ആസൂത്രണം ചെയ്യുമോ?

വിനോദസഞ്ചാര മേഖലയിലെ തൊഴിലവസരങ്ങൾ

\*502. ശ്രീ. എം. ഉമ്മർ

പ്രൊഫ. ആബിദ് ഇസൈൻ തങ്ങൾ

ശ്രീ. അബ്ദുൽ ഹമീദ് പി.

„ ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ വിനോദ സഞ്ചാര മേഖലയിൽ കൂടുതൽ തൊഴിലവസരങ്ങൾ സൃഷ്ടിക്കുന്നതിനായി മുൻസർക്കാരിൽ നിന്നും വ്യത്യസ്തമായ എന്തെല്ലാം പദ്ധതികളാണ് ഈ സർക്കാർ ആവിഷ്കരിച്ച് നടപ്പിലാക്കിയിരിക്കുന്നത്; വിശദമാക്കാമോ;
- (ബി) വിനോദസഞ്ചാര കേന്ദ്രങ്ങൾ മാലിന്യ മുക്തമായി സൂക്ഷിക്കുന്നതിന് എന്തെല്ലാം നവീന പദ്ധതികൾ നടപ്പിലാക്കിയിട്ടുണ്ട്; വിശദമാക്കാമോ?

പൊതുമേഖലാ സ്ഥാപനങ്ങളിൽ കൂടുതൽ തൊഴിലവസരങ്ങൾ

\*503. ശ്രീ. കെ. മുരളീധരൻ

„ ഷാഫി പറമ്പിൽ

„ വി. പി. സജീന്ദ്രൻ

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) പൊതുമേഖലാ സ്ഥാപനങ്ങളിൽ തൊഴിലവസരങ്ങൾ സൃഷ്ടിക്കുവാൻ എന്തെല്ലാം കർമ്മപദ്ധതികളാണ് ആവിഷ്കരിച്ചിട്ടുള്ളത്; വിശദമാക്കുമോ;
- (ബി) ഈ സർക്കാരിന്റെ കാലത്ത് പൊതുമേഖലാ സ്ഥാപനങ്ങളിൽ എത്ര ശതമാനം അധികം പുതിയ തൊഴിൽ അവസരങ്ങൾ സൃഷ്ടിക്കാനാണ് ലക്ഷ്യമിട്ടിട്ടുള്ളതെന്ന് വ്യക്തമാക്കുമോ?

ടൂറിസം വികസനത്തിന് ആസ്പേലിയയിൽ പ്രചരണ പരിപാടികൾ

\*504. ശ്രീ.ടി.എ.അഹമ്മദ് കബീർ

„ എം.ഉമ്മർ

„ പി.കെ.അബ്ദു റബ്ബ്

„ പി.ബി. അബ്ദുൽ റസ്സാക് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ടൂറിസം വികസിപ്പിക്കുന്നതിന്റെ ഭാഗമായി ആസ്പേലിയയിലെ പത്ര-ദൃശ്യ മാധ്യമങ്ങളിലൂടെ പ്രചരണ പരിപാടികൾ സംഘടിപ്പിച്ചിട്ടുണ്ടോ; വിശദാംശം നൽകുമോ;
- (ബി) പ്രസ്തുത സജീവ പ്രചരണ പരിപാടിക്കായി നാളിതുവരെ എത്ര തുകയാണ് നൽകിയത്; വിശദമാക്കുമോ;
- (സി) പ്രസ്തുത പദ്ധതിക്കായി ഏതെങ്കിലും ഏജൻസിയെ കരാർ വ്യവസ്ഥയിൽ നിയമിച്ചിട്ടുണ്ടോ; ഉണ്ടെങ്കിൽ വിശദാംശം നൽകുമോ?

ദീൻ ദയാൽ ഉപാധ്യായ ഗ്രാമ ജ്യോതി യോജന

\*505. ശ്രീ.ജെയിംസ് മാത്യു

„ സി.കെ. ഹരീന്ദ്രൻ

„ എം. രാജഗോപാലൻ

„ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) വൈദ്യുതി മേഖലയിൽ ദീൻ ദയാൽ ഉപാധ്യായ ഗ്രാമ ജ്യോതി യോജന നടപ്പിലാക്കിയിട്ടുണ്ടോ;
- (ബി) എന്തെല്ലാം ലക്ഷ്യങ്ങളാണ് ഇതുവഴി കൈവരിക്കാനുദ്ദേശിക്കുന്നത്;
- (സി) ഗ്രാമീണ മേഖലയിൽ വൈദ്യുതീകരണത്തിനും വിതരണ സൗകര്യങ്ങൾ മെച്ചപ്പെടുത്തുന്നതിനുമായി എന്തെല്ലാം പ്രവർത്തനങ്ങളാണ് ഇതിൽ ഉൾപ്പെടുത്തിയിരിക്കുന്നത്;
- (ഡി) ദാരിദ്ര്യ രേഖയ്ക്ക് താഴെയുള്ളവരുടെ വീടുകളിൽ വൈദ്യുതി എത്തിക്കുന്നതിന് ഈ പദ്ധതി പ്രകാരം എന്തെല്ലാം നടപടികളാണ് സ്വീകരിച്ചിട്ടുള്ളത്; ഇതുസംബന്ധിച്ച വിശദാംശം നൽകുമോ?

കെ.എസ്.എഫ്.ഇ.യുടെ പ്രവാസി ചിട്ടി

\*506. ശ്രീ.വി.പി.സജീന്ദ്രൻ

„ ഹൈബി ഇറുഡൻ

„ ഷാഫി പറമ്പിൽ

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കേരള സ്റ്റേറ്റ് ഫിനാൻഷ്യൽ എൻ്റർപ്രൈസസ് പ്രവാസികൾക്കായി ചിട്ടികൾ ആരംഭിച്ചിട്ടുണ്ടോ; എത്ര കോടി രൂപയുടെ ചിട്ടിയാണ് കെ.എസ്.എഫ്.ഇ. ആലോചിക്കുന്നത്;
- (ബി) പ്രസ്തുത ചിട്ടിക്ക് ഓൺലൈനായി ലേലം വിളിക്കുന്നതിനുള്ള സംവിധാനം ഒരുക്കുന്നുണ്ടോ എന്ന് വ്യക്തമാക്കുമോ;
- (സി) ചിട്ടിക്ക് അടയ്ക്കുന്ന പണം കിഫ്ബിയിൽ നിക്ഷേപിക്കുവാൻ തീരുമാനിച്ചിട്ടുണ്ടോ;
- (ഡി) പ്രസ്തുത ചിട്ടിക്ക് റിസർവ് ബാങ്കിൻ്റെ അനുമതി ആവശ്യമാണോ; എങ്കിൽ അനുമതി ലഭിച്ചിട്ടുണ്ടോയെന്ന് വ്യക്തമാക്കുമോ?

വില നിയന്ത്രണത്തിനായി സഹകരണ വകുപ്പ് നടത്തിയ ഇടപെടൽ

\*507. ശ്രീ.ബി.ഡി. ദേവസ്സി

„ കാരാട്ട് റസാഖ്

„ എം. രാജഗോപാലൻ

„ പി. ഉണ്ണി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് അരിവില നിയന്ത്രണത്തിനായി സഹകരണ വകുപ്പ് നടത്തിയ ഇടപെടൽ വിശദമാക്കാമോ ;
- (ബി) മുൻസർക്കാർ തകർച്ചയിലാക്കിയ കൺസ്യൂമർഫെഡിനെ ഉപഭോക്തൃ സാധന വിലനിയന്ത്രണത്തിന് സാധിക്കുവിധം ശാക്തീകരിക്കുന്നതിനായി നടത്തിയ ഇടപെടൽ അറിയിക്കുമോ;
- (സി) പുതുതായി നീതിസ്റ്റോറുകൾ ആരംഭിക്കുവാൻ പദ്ധതിയുണ്ടോ; എങ്കിൽ വിശദാംശം ലഭ്യമാക്കുമോ;
- (ഡി) മരുന്ന്വില നിയന്ത്രണത്തിനായി 1500 നീതി മെഡിക്കൽ സ്റ്റോറുകൾ ആരംഭിക്കാനുള്ള പദ്ധതി പ്രാവർത്തികമായിട്ടുണ്ടോ എന്നറിയിക്കാമോ?

ടൂറിസ്മുകളെ ആകർഷിക്കാൻ ജനകീയ പങ്കാളിത്തത്തോടെ പദ്ധതി

\*508. ശ്രീ.ഹൈബി ഈഡൻ

„ വി.ഡി.സതീശൻ

„ പി.ടി. തോമസ്

„ വി.ടി.ബൽറാം : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ടൂറിസം കേന്ദ്രങ്ങളിലേക്ക് ജനകീയ പങ്കാളിത്തത്തോടെ സഞ്ചാരികളെ ആകർഷിക്കാൻ എന്തെല്ലാം നടപടികളാണ് ഈ സർക്കാർ കൈക്കൊണ്ടതെന്ന് വിശദമാക്കുമോ;
- (ബി) ഇതിനായി എന്തെല്ലാം പദ്ധതികളാണ് ആവിഷ്കരിച്ച് നടപ്പാക്കിയതെന്ന് വ്യക്തമാക്കുമോ;
- (സി) ആരുടെയെല്ലാം പങ്കാളിത്തമാണ് ഇതിനുവേണ്ടി പ്രയോജനപ്പെടുത്തിയത്; വിശദമാക്കുമോ?

ഭരണാനുമതിയുള്ള നടപടി ക്രമങ്ങൾ ലഘൂകരിക്കൽ

\*509. ശ്രീ.ഒ. ആർ. കേള

„ കെ.വി.വിജയദാസ്

„ എം. സ്വരാജ്

„ കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) മൂന്ന് കോടി രൂപയ്ക്ക് താഴെ വരുന്ന പദ്ധതികൾക്ക് ഭരണാനുമതി ലഭിക്കുന്നതിനുള്ള നടപടി ക്രമങ്ങൾ ലഘൂകരിക്കുന്നതിന് നടപടി സ്വീകരിക്കുമോ; ഇല്ലെങ്കിൽ എന്തുകൊണ്ടെന്ന് വ്യക്തമാക്കുമോ;
- (ബി) ബജറ്റിലുള്ള ഒരു പദ്ധതിക്കോ അല്ലെങ്കിൽ ആസ്തിവികസന ഫണ്ടിന്മേൽ ഉള്ള പദ്ധതിക്കോ നിർദ്ദേശം നൽകിയാൽ നിശ്ചിതസമയത്തിനുള്ളിൽ ഭരണാനുമതി ലഭ്യമാക്കത്തക്ക വിധത്തിൽ നടപടി സ്വീകരിക്കുമോ; ഇതിനായി നിയമം ഭേദഗതി ചെയ്യുന്നതിന് നടപടിയുണ്ടാകുമോ;
- (സി) വിവിധ ഫിനാൻസ് മോണിറ്ററിംഗ് പ്രോഗ്രാമുകൾ ലഭ്യമായതുകൊണ്ട് സൂട്ടിനി ഓഫ് ഇവാല്യൂവേഷൻ എക്സ്പ്രിമാണെനിരികെ എല്ലാ അധികാരങ്ങളും സെക്രട്ടേറിയറ്റിൽ കേന്ദ്രീകരിക്കപ്പെടാതെ വികേന്ദ്രീകരിച്ച് നൽകി ഭരണാനുമതി ലഭ്യമാക്കുന്നതിന് നടപടി സ്വീകരിക്കുമോ?

കായംകുളം താപവൈദ്യുതനിലയം കെ.എസ്.ഇ.ബി. ഏറ്റെടുക്കണമെന്ന നിർദ്ദേശം

\*510. ശ്രീ.അടൂർ പ്രകാശ്

„ ഷാഫി പറമ്പിൽ

„ സണ്ണി ജോസഫ്

„ വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) നാഷണൽ തെർമൽ പവർ കോർപ്പറേഷന്റെ അധീനതയിലുള്ള കായംകുളം താപവൈദ്യുതനിലയം കെ.എസ്.ഇ.ബി. ലിമിറ്റഡ് ഏറ്റെടുക്കണമെന്ന് വൈദ്യുതി റെഗുലേറ്ററി കമ്മീഷൻ നിർദ്ദേശിച്ചിട്ടുണ്ടോ; എങ്കിൽ ഇതിന്മേൽ എന്തെങ്കിലും തീരുമാനം എടുത്തിട്ടുണ്ടോ;
- (ബി) കെ.എസ്.ഇ.ബി. നൽകുന്ന ഫിക്സ്ഡ് ചാർജ്ജ് വർദ്ധിപ്പിച്ച് നൽകണമെന്ന് താപനിലയം ആവശ്യപ്പെട്ടിട്ടുണ്ടോ; എങ്കിൽ അതിന്മേലുള്ള റെഗുലേറ്ററി കമ്മീഷന്റെ തീരുമാനം എന്താണ്;
- (സി) നാഫ്ത ഉപയോഗിച്ച് പ്രവർത്തിക്കുന്ന താപനിലയം ഒരു യൂണിറ്റ് വൈദ്യുതിക്ക് നിലവിൽ ഈടാക്കുന്നത് എത്ര രൂപയാണ്; പുറത്തുനിന്നും ഇതിലും കുറഞ്ഞ നിരക്കിൽ ബോർഡിന് വൈദ്യുതി ലഭിക്കുന്നുണ്ടോ; എങ്കിൽ താപനിലയത്തിൽ നിന്നും കൂടിയ വിലയ്ക്ക് വൈദ്യുതി വാങ്ങേണ്ട ആവശ്യമുണ്ടോ എന്നറിയിക്കുമോ?

കേരള നിയമസഭാ സെക്രട്ടേറിയറ്റ്,  
 തിരുവനന്തപുരം,  
 09-05-2017

വി. കെ. ബാബുപ്രകാശ്,  
 സെക്രട്ടറി,

---

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].